

---

kakArAdi shrI kalkyaShTottaraShatanAmastotram

ಕಕಾರಾದಿ ಶ್ರೀಕಲ್ಯಾಣೋತ್ತರಶತನಾಮಸ್ತೋತ್ರಂ

Document Information



---

Text title : kakArAdi kalkya108nAmastotram

File name : kakArAdikalkya108nAmastotram.itx

Category : aShTottaraShatanAma, vishhnu, dashAvatAra, paNDita-bellaMkoNDA-rAmarAya-kavIndra, vishnu

Location : doc\_vishhnu

Author : paNDita shrI bellaMkoNDA rAmarAya kavIndra

Transliterated by : Malleswara Rao Yellapragada malleswararaoy at yahoo.com

Proofread by : Malleswara Rao Yellapragada malleswararaoy at yahoo.com

Source : shrI dashAvatArAShTottara shatanAmAvaliH savyAkhyA

Latest update : January 24, 2016

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 22, 2023

*sanskritdocuments.org*

---



## ಕಕಾರಾದಿ ಶ್ರೀಕಲ್ಯಾಣೋತ್ತರಶತನಾಮಸ್ತೋತ್ರಂ



ಶ್ರೀ ಹಯಗ್ರೀವಾಯ ನಮಃ .

ಹರಿಃ ಓಂ

ಕಲ್ಕೀ ಕಲ್ಕೀ ಕಲ್ಕಿಹಂತಾ ಕಲ್ಕಿಜಿತ್ಕಲಿಮಾರಕಃ .

ಕಲ್ಯಾಣಭ್ಯಃ ಕಲ್ಮಷಘ್ನಃ ಕಲ್ಪಿತಕ್ಷೋಣಿಮಂಗಲಃ .. 1..

ಕಲಿತಾಶ್ವಾಕೃತಿಃ ಕಂತುಸುಂದರಃ ಕಂಜಲೋಚನಃ .

ಕಲ್ಯಾಣಮೂರ್ತಿಃ ಕಮಲಾಚಿತ್ತಚೋರಃ ಕಲಾನಿಧಿಃ .. 2..

ಕಮನೀಯಃ ಕಲಿನಿಶಾಕಲ್ಯನಾಮಾ ಕನತ್ತನುಃ .

ಕಲಾನಿಧಿಸಹಸ್ರಾಭಾ ಕಪರ್ದಿಗಿರಿಸನ್ನಿಭಃ .. 3..

ಕಂದರ್ಪದರ್ಪದಮನಃ ಕಂಠೀರವಪರಾಕ್ರಮಃ .

ಕಂಧರೋಚ್ಚಲಿತಶ್ವೇತಪಟಾನಿಧೂರ್ತಕಂಧರಃ .. 4..

ಕರೋರಹೇಷಾನಿನದತ್ರಾಸಿತಾಶೇಷಮಾನುಷಃ .

ಕವಿಃ ಕವೀಂದ್ರಸಂಸ್ತುತ್ಯಃ ಕಮಲಾಸನಸನ್ನತಃ .. 5..

ಕನತ್ಪುರಾಗ್ರಕುಲಿಶಚೂರ್ಣೀಕೃತಾಖಿಲಾಚಲಃ .

ಕಚಿತ್ತದರ್ಪದಮನಗಮನಸ್ತಂಭಿತಾಹಿಪಃ .. 6..

ಕಲಾಕುಲಕಲಾಜಾಲಚಲವಾಲಾಮಲಾಚಲಃ .

ಕಲ್ಯಾಣಕಾಂತಿಸಂತಾನ ಪಾರದಕ್ಷಾಲಿತಾಖಿಲಃ .. 7..

ಕಲ್ಪದ್ರುಕುಸುಮಾಕೀರ್ಣಃ ಕಲಿಕಲ್ಪಮಹೀರುಹಃ .

ಕಚಂದ್ರಾಗ್ನೀಂದ್ರರುದ್ರಾದಿ ಬುಧಲೋಕಮಯಾಕೃತಿಃ .. 8..

ಕಂಜಾಸನಾಂಡಾಮಿತಾತ್ಮಪ್ರತಾಪಃ ಕಂಧಿಬಂಧನಃ .

ಕರೋರಖುರವಿನ್ಯಾಸಪೀಡಿತಾಶೇಷಭೂತಲಃ .. 9..

ಕಬಲೀಕೃತಮಾರ್ತಾಂಡಹಿಮಾಂಶುಕಿರಣಾಂಕುರಃ .

ಕದರ್ಧೀಕೃತರುದ್ರಾದಿವೀರವರ್ಯಃ ಕರೋರದೃಕ್ .. 10..

ಕವಿಲೋಕಾಮೃತಾಸಾರ ವರ್ಷಾಯಿತದೃಗಾವಲಿಃ .

ಕದಾತ್ಯಾಯುರ್ಘೃತಗ್ರಾಹಿಕೋಪಾಗ್ನಿರುಚಿದೃಕ್ತತಿಃ .. 11..

ಕರೋರಶ್ವಾಸನಿಧೂರ್ತಖಲತೂಲಾವೃತಾಂಬುಧಿಃ .

ಕಲಾನಿಧಿಪದೋದ್ಭೇದಲೀಲಾಕೃತಸಮುತ್ಪ್ಲವಃ .. 12..

ಕರೋರಖುರನಿರ್ಭೇದಕ್ರೋಶದಾಕಾಶಸಂಸ್ತುತಃ .  
 ಕಂಜಾಸ್ಯಾಂಡಬಿಭಿತ್ಯೋರ್ಧ್ವದೃಷ್ಟಿಶ್ರುತಿಯುಗಾದ್ಭುತಃ .. 13..  
 ಕನತ್ವಕ್ಷದ್ವಯವ್ಯಾಜ ಶಂಖಚಕ್ರೋಪಶೋಭಿತಃ .  
 ಕದರ್ಥೀಕೃತಕೌಬೇರಶಂಖಶ್ರುತಿಯುಗಾಂಚಿತಃ .. 14..  
 ಕಲಿತಾಂಶುಗದಾವಾಲಃ ಕಂಠಸನ್ಮನಿವಿಭ್ರಮಃ .  
 ಕಲಾನಿಧಿಲಸತ್ಪಾಲಃ ಕಮಲಾಲಯವಿಗ್ರಹಃ .. 15..  
 ಕರ್ಪೂರಖಂಡರದನಃ ಕಮಲಾಬಡಬಾನ್ವಿತಃ .  
 ಕರುಣಾಸಿಂಧುಫೇನಾಂತಲಂಬಮಾನಾಧರೋಷ್ಣಕಃ .. 16..  
 ಕಲಿತಾನಂತಚರಣಃ ಕರ್ಮಬ್ರಹ್ಮಸಮುದ್ಭವಃ .  
 ಕರ್ಮಬ್ರಹ್ಮಾಬ್ಜಮಾರ್ತಾಂಡಃ ಕರ್ಮಬ್ರಹ್ಮದ್ವಿರರ್ಧನಃ .. 17..  
 ಕರ್ಮಬ್ರಹ್ಮಮಯಾಕಾರಃ ಕರ್ಮಬ್ರಹ್ಮವಿಲಕ್ಷಣಃ .  
 ಕರ್ಮಬ್ರಹ್ಮಾತ್ಯವಿಷಯಃ ಕರ್ಮಬ್ರಹ್ಮಸ್ವರೂಪವಿತ್ .. 18..  
 ಕರ್ಮಾಸ್ಪೃಷ್ಟಃ ಕರ್ಮಹೀನಃ ಕಲ್ಯಾಣಾನಂದಚಿನ್ಮಯಃ .  
 ಕಂಜಾಸನಾಂಡಜಠರಃ ಕಲ್ಪಿತಾಖಿಲವಿಭ್ರಮಃ .. 19..  
 ಕರ್ಮಾಲಸಜನಾಜ್ಞೇಯಃ ಕರ್ಮಬ್ರಹ್ಮಮತಾಸಹಃ .  
 ಕರ್ಮಾಕರ್ಮವಿಕರ್ಮಸ್ಥಃ ಕರ್ಮಸಾಕ್ಷೀ ಕಭಾಸಕಃ .. 20..  
 ಕಚಂದ್ರಾಗ್ನ್ಯುಡುತಾರಾದಿಭಾಸಹೀನಃ ಕಮದ್ಯುಗಃ .  
 ಕಚಂದ್ರಾದಿತ್ಯಲಸನಃ ಕಲಾವಾರ್ತಾವಿವರ್ಜಿತಃ .. 21..  
 ಕರುದ್ರಮಾಧವಮಯಃ ಕಲಾಭೂತಪ್ರಮಾತೃಕಃ .  
 ಕಲಿತಾನಂತಭುವನ ಸೃಷ್ಟಿಸ್ಥಿತಿಯಕ್ರಿಯಃ .. 22..  
 ಕರುದ್ರಾದಿ ತರಂಗಾಧ್ಯಸ್ವಾತ್ಮಾನಂದಪಯೋದಧಿಃ .  
 ಕಲಿಚಿತ್ತಾನಂದಸಿಂಧುಸಂಪೂರ್ಣಾನಂಕಚಂದ್ರಮಾಃ .. 23..  
 ಕಲಿಚೇತಸ್ಸರೋಹಂಸಃ ಕಲಿತಾಖಿಲಚೋದನಃ .  
 ಕಲಾನಿಧಿವರಜ್ಯೋತ್ಸಾ ಮೃತಕ್ಷಾಲಿತವಿಗ್ರಹಃ .. 24..  
 ಕಪರ್ದಿಮಕುಟೋದಂಚದ್ಗಂಗಾಪುಷ್ಕರಸೇವಿತಃ .  
 ಕಂಜಾಸನಾತ್ಮಮೋದಾಬ್ಧಿತರಂಗಾದ್ರಾಢಿಲಾರ್ಚಿತಃ .. 25..  
 ಕಲಾನಿಧಿಕಲಾಶ್ವೇತಶಾರದಾಂಬುದವಿಗ್ರಹಃ .  
 ಕಮಲಾವಾಜ್ಮರಂದಾಬ್ಧಿಫೇನಚಂದನಚರ್ಚಿತಃ .. 26..  
 ಕಲಿತಾತ್ಮಾನಂದಭುಕ್ತಿಃ ಕರುಜ್ಜೀರಾಜಿತಾಕೃತಿಃ .  
 ಕಶ್ಯಪಾದಿಸ್ತುತಖ್ಯಾತಿಃ ಕವಿಚೇತಸ್ಸುಮಾರ್ಪಣಃ .. 27..  
 ಕಲಿತಾಕಾರಸದ್ಗರ್ಮಃ ಕಲಾಫಲಮಯಾಕೃತಿಃ .  
 ಕರೋರಖುರಘಾತಾತ್ಮಪ್ರಾಣಾಧರ್ಮವಶುಃ ಕಲಿಜಿತ್ .. 28..

ಕಲಾಪೂರ್ಣೀಕೃತವೃಷಃ ಕಲ್ಪಿತಾದಿಯುಗಸ್ಥಿತಿಃ .

ಕಮ್ರಃ ಕಲ್ಮಷಪೈಶಾಚಮುಕ್ತುಷ್ಟಧರಾನುತಃ .. 29..

ಕರ್ಪೂರಧವಲಾತ್ಮೀಯ ಕೀರ್ತಿವ್ಯಾಪ್ತದಿಗಂತರಃ .

ಕಲ್ಯಾಣಾತ್ಮಯಶೋವಲ್ಲೀಪುಷ್ಪಾಯಿತಕಲಾನಿಧಿಃ .. 30..

ಕಲ್ಯಾಣಾತ್ಮಯಶಸ್ಸಿಂಧು ಜಾತಾಪ್ಸರಸನರ್ತಿತಃ .

ಕಮಲಾಕೀರ್ತಿಗಂಗಾಂಭಃ ಪರಿಪೂರ್ಣಯಶೋಂಬುಧಿಃ .. 31..

ಕಮಲಾಸನಧೀಮಂಥಮಥಿತಾನಂದಸಿಂಧುಭೂ .

ಕಲ್ಯಾಣಸಿಂಧುಃ ಕಲ್ಯಾಣದಾಯೀ ಕಲ್ಯಾಣಮಂಗಲಃ .. 32..

.. ಇತಿ ಕಕಾರಾದಿ ಕಲ್ಯಾಣೋತ್ತರಶತನಾಮಮೂಲಂ ಲಿಖಿತಂ ರಾಮೇಣ

ಪರಾಭವಾಶ್ವಯುಜ ಬಹುಲ ಚತುರ್ಥ್ಯಾಂ ಸಮರ್ಪಿತಂ ಚ

ಶ್ರೀಮತೇ ಹಯಗ್ರೀವಾಯ ದೇವಾಯ ..

Encoded and proofread by Malleswara Rao Yellapragada

malleswararaoy at yahoo.com


Source Book:

shrI dashAvatArAShTottaraShatanAmAvaliH savyAkhyA


language: Telugu

Composed by : paNDita shrI bellaMkoNDa rAmarAya kavIndra

---

——  
*kakArAdi shrI kalkyaShTottaraShatanAmastotram*

pdf was typeset on December 22, 2023

——  
Please send corrections to [sanskrit@cheerful.com](mailto:sanskrit@cheerful.com)

